



Зæронд Ног азы бæрæгбон 2023азы

Сценари бацæттæ кодта ирон æвзаджы хъомылгæнæг:

Байсæгъуырты Мæринаæ

Фарн уæм бадзурæд нæ чысыл хуртæ!

Дзæбæх нын ут, нæ буц хистæртæ!

Ног азы хорзæх уæ уæд! Фарны къах та нæм æрбавæрдта нæ арфæйаг дæр,
рæсугъд дæр бæрæгбæттæй иу – Ног аз.

Зæрдиаг арфæ уын кæнын, цæмæй уын Ног аз æнæниздзинад,
æнæмаст цард æрхæсса. Мæнæ ма æрбакæсут, цас дзæбæх сывæллæттæ
нæм æрбамбырд. Æз уæм фæдзырдтон, цæмæй мæнæ ацы рæсугъд Ног азы
æрлæудыл мах иумæ фæцин кæнæм!

Ног азы ралæудыл мах иууылдæр стырæй-чысылæй, хистæрæй-
кæстæрæй, алы афæдзы райдайæны дæр фæцин кæнæм зæрдæйæ æмæ не
'скæнæг иунæг кадджын Хуыцауæй, зæдтæ æмæ дауджытæй фæкурæм,
цæмæй нæ дидинагкалаг зæххыл уа сабырдзинад, дунейы цæрæг адæмтæ
кæрæдзиимæ цæрой хæларæй, æнгомæй æмæ амонды хуры тынтæй
рæвдыд уæм не 'ппæт дæр.

«Зарæг заз бæлас»

Æрзади хъæды заз бæлас,
Æрзади хъæды рæзт.
Сæрдæй, зымæгæй цъæх пæлæз
Йæ уæлæ уыд æмбæрзт.

Тымыгъ ын кодта зарджытæ:
«Лолотæ кæн, фынаей!»
Ныуæрста - иу æй миты бын,-
Нæ басийа цæмæй.

Тæппуд тæкку - иу хъазыди
Йæ быны цинаей рад.
Куы та - иу бирæгъ, цъæх бирæгъ
Йæ рæзты сиргæ руад.

Фæлæ йыл иу бон бамбæлди
Хъæддзау æмæ йæ разт
Йæ тæккæ бынаей акалдта –
Æрфæлдæхта æвваст.

Æрласта йæ бæхдзоныгъы,
Кæнæм ыл иумæ цин,
Æрцауыгътам ыл хъазæнтæ
Æппæты къаддæр мин.

Æмхуызонаей нæ зарджытæ
Кæнæм йæ алыварс,
Нæ бæрæгбон ысфидыдта.-
Дæуæй нæ Заз бæлас.

Ногбон

Ногбонтæм иу ирон адæм сæхи цæттæ кæнын райдыдтой рагацау. Бафсайдтой иу сæ агъуыстытæ. Æмбырд кæнын иу райдыдтой хус сугтæ. 13 число иу куы æрхæццæ ис, уæд иу талынджы сугтыл арт бандзæрстой æрыгон адæм. Æфсинтæ та иу кодтой сæ хойраджы кой. Стъолыл иу æрæвæрдтой æртыгай чыиритæ, æртхурон, нозт, адджинагтæ. Алы бинонтæ дæр цин кодтой Ногбоныл. Æмæ цæм афтæ каст, се 'стъолыл цас фылдæр хæринаг уа, уыййас æнæхъæн афæдз дæр уыдзысты афтæ æфсæст. Хæдзары хицау иу скуывта Стыр Хуыцаумæ, куырдта дзы æнæниздзинад, амонд æмæ фарн.

«Ног аз»

Ног аз махмæ хъæлдзæгæй,
'Рбавæрдта йæ къах.
Митын Дада лæдзæгæй,
'Рхоста уæлæ рагъ.

Цас у ныр мæ циндзинад,
Уымæн нæй зæгъæн!
Зæрдæ цинæй йемыдзаг,
Амонд бацыд мæн.

Калы арв æрттывдтытæ,
Бæстæ ссис тæмæн.
Амонды цæстысыгтæ,
Бацагайдтой мæн.

Ног азы дзæнгæрджытæм,
Ды мæн хуызæн хъус.
Фарн нæ Иры цæрджытæн,
Не 'рхæсдзысты цъус.

Адæм сыстадысты раджы
Митæй байдзаг ис нæ кæрт.
Уæртæ урс Дада æрбацыд
Йемæ 'рбахаста лæдзæг.

Байрай, урс Дада – хæрзгæнæг!
Хорзæн де 'рбацыд фæуæд!
Дунейы фæрныг дзыллæтæ
Алкæд сабырæй цæрæнт.



«Ног аз – Ног заз»

О, æгас нæм цæуай, Ног аз!
Демæ амонд, фарн æрхæсс!
Уадз æрттивæд хурау ног заз,
Хъуысæд сабиты хъæлæс!

Зæронд аз, фæу фæндараст, -
Курæг мах ыстæм дæуæй:
Низтæ, фыдбылыз, зæрдæмаст,
Фесаф Иры рыст зæххæй.

Заз бæлас цæхæртæ калы.
Арвау – стъалытæй фæлыст...
Мадау сабиты рæвдауы,
Цинад зæрдæмæ ныххызт.

Митын Дада дæр æрхæццæ,-
Хъызты урс боцъо фæих.
'Рхаста Йемæ фарн, лæвæрттæ.
Алчи райста дзы кæрдих.

Сабитаен «хæрзизæр» загхтой-
Дардбæстæм сæ балц.
Арфæ, хорзæгътæ ныууагътой.
Дзоныгъ къуыбырæй ныййарц.

Ног аз ныл æрцыди,
Иумæ цин кæнаем.
Ног стъалы ссыгъди,
Иумæ йæм кæсæм.

Цин кæны нæ бæстæ,
Цин кæнын æз дæр.
Ног азæн йæ хæрзтæ,
Зæрондæй фылдæр.

«Ног азы бонты»

Уынгты цæуы заргæ,
Митын Дада тагъд.
Згъоры халас таугæ,-
Уымæн нæу æнкъард.

Уайы урс дарæсы,
Дыргъдæтты фæстæ,
Даргъ боцъо уым фены,
Урс-урсид фæзтæ.

Азы фæдыл уайы аз,
Амонд æмæ хорзæхæн.
Цас дæ уарзæм, Ногбон, цас,
Уый нын нæу æнцон зæгъæн!
Тынг фæмысыдыстæм дæу,
Рухс уалдзæгæй уазалтæм.

«Заз бæлас»

Уазал у нæ зазæн
Зымæджы æддæ.
Махмæ йын хъарм бынат
Агъуысты цæттæ.

Симæм йæ алыварс
Аразæм нæ къах.
Хъæлдзæгæй Ног азыл
Сæмбæлдзыстæм мах.

Бирæ ис хъазæнтæ
Бæласыл зæбул.
Заз бæлас сæ уæзæй
Зæххы 'рдæм æркъул.

ХЪОМЫЛГÆНÆГ: Сабитæ, Ног аз нæм æрцыд. Нæ заз бæлас дæр лæууы.
Рæсугъду? Тынг дзæбæх арæзт у, фæлæ нæм чи дæр нæма
æрбацыди. Æмæ нæм чи хъуамæ æрбацæуа?

СЫВÆЛЛÆТТÆ: Митын Дада.

ХЪОМЫЛГÆНÆГ: Æмæ нæм цы дæр нæ цæуы. Куыд æм фæдзурæм?

СЫВÆЛЛÆТТÆ: Хъæрæй йæм фæдзурæм æмæ нæм тагъд дæр æрбацæуа.

Митын Дада, Митын Дада – рацу, рацу махмæ.

Митын дада, Митын Дада – рахæсс нын лæвæрттæ.

Митын Дада, Митын Дада – рацу, рацу махмæ.

(Митын Дада æрбацæуы)

Митын Дада:

Æрбацадтæн, - æрбацыдтæн!
О! О! Фæцæуын уæм, фæцæуын.
(Митын Дада заргæ æрбацауы)
Ногæй та зымæг æрбацыдис,
Ногæй та Ног аз æрхæццæ ис,
Сабитæн сарæзтой заз бæлас,
Урс Дада сабитæм æрбацыдис.
О – о – о – о – о – о – о – о – о.
Сабитæн сарæзтой заз бæлас,
Урс Дада сабитæм æрбацыдис.

Уæ бон хорз, мæ чысыл хуртæ!

Мæнæ пас гыццыл, дзæбæх, рæсугъд чызджытæ æмæ лæппутæ æрæмбырд ис!

Базыдтат мæ? (О)

Чи дæн? (Митын Дада)

Мæнæ ацы гыццыл чызг та чи у? (Митын чызг)

Сымах Дадайы хуртæ стут, Дадайы хуртæ.

Сывæллæттæ, уæ заз бæлас дæр диссаджы рæсугъд арæст у. Æз уын æй куы æрбарвыстон. Æмæ уæдæ нæ заз бæлас дæр ссудзæм.

Иу – дыууæ – æртæ – заз бæлас ссудз.

Митын чызг:

Уæ бон хорз, сывæллæттæ! Ног азы хорзæх уæ уæд! Цы рæсугъд стут. Уæ цæстытæ цæхæртæ калынц.
Бæстæ ныррухс ис уæ уындæй.

Митын Дада:

Хорз сывæллæттæ! Ахæм хъазт зонут? Уæ къухтæ хъахъхъæнын зонут? Хъуамæ уæ къухтæ æмбæхсгæ кæнат, цæмæй сæм æз ма бавналон. Кæмæ бавналон, уый ныссæлын кæндзынæн. Сымах та уæхи хъахъхъæнут. Слæууыт ма уæдæ æмæ райдайæм нæ хъазт.

Хорз ахъазыдыстæм.

Цæй мæ гыццыл хуртæ, исты нын æрцæттæ кодтат: æмдзæвгæтæ, зарджытæ æмæ кафын дæр зонут? (О).

Æмæ уæм мах ныртæккæ бакæсдзыстæм.

ХЪОМЫЛГÆНÆГ:

Митын Дада, æрбад, ауылæф.

Мах дæм тынг æнхъæлмæ кастыстæм æмæ дын де 'рцыдмæ
бацæттæ кодтамæмдзæвгæтæ, зарджытæ, кæфтытæ,
хъæстытæ æмæ аргъауы инсценировка.

«Ног аз»

Алы бон цæут æгас,
Митын Дада, наз бæлас!
Ног аз нæм æрцыд уæ фæрцы
Урс – урсид бæмбæгджын кæрцы.

Алкæмæн нæ хуын æрхаста
Аив хуыд дзæкъулы бастæй.
Кафæм, зарæм, хъуысы дард
Цины хъæр, фæндыры цагъд.

Карз зымæг æрхæццæ
Бæлæстæ сты гом.
Скæнут дарæс хъарм дæр
Æмæ хъазгæ цом.

Зымæджы тымыгътæм
Мыртгæ сси хæрзад.
Акæсут – ма дæттæм
Алкæцы дзы – салд.

«Ног аз»

Рацу Ног аз тагъддæр ды,
Мах дæу фенын тынг фæнды.
Сарæзтам рæсугъд нæ заз,
Рудзынгæн йæ тæккæ раз.

Мит ныууарыд хæдзарыл,-
Махæн хъармы циу?
Кæрты астæу бæласыл
Баргъæвст сырдонцъиу.

Бахæссæм æй мидаæм,
Уым тæригъæд нæу?
Равæрæм æй артдзæсты,
'Ркæнæм ын мæнæу.

Зымæг нын æрхаста.
Заы къалиу фарнæй.
Митын лæг ныссагъта,
Урс фæзæн йæ астæу.

Хъазæм мах йæ цуры –
Зарджытæ фæкæнæм.
Митлæгмæ фæдзурæм
Йæ алыварс фæкафæм.

«Митгæлæбу»

Уыд зымæг – фæцыбыр бон,
Къанæутты ныссалди дон.
Арвыл митгæлæбу хъазы,
Дымгæимæ симды бацыд.

Урс кæрц байтыгъта нæ фæзты,
Урс бæмбæгæй байдзаг бæстæ.
Арвыл митгæлæбу хъазы,
Дымгæимæ симды бацыд.

Æртхурон

Æртхурон кодтой алы бинонтæ дæр. Йæ ас уыдис бинонты нымæцмæ гæсгæ. Хъуамæ бинонтæй алкæмæ дæр æрхаудайд хай. Æртхурон кодтой цыхтæй фиуимæ. Алы хайы дæр дзы æвæрдтой алыхуызон лыстæг дзаумæттæ.

Æхца – æнæхъæн аз мæм уыдзæн æхца.
Хъуымацы гæппæлтæ – ног азы йын уыдзæн бирæ ног дзаумæттæ.
Нартхор, мæнæу – афæдзы дæргъы хуымтæ уыдзысты зад.
Къуымбил – сæ фосæй æрылвындзысты бирæ къуымбил.
Хъæмпы муртæ – сæ фос афæдзы дæргъы æфсæст куыд уой.

Хъазт

(Чи тагъд дæр æмæ аив дæр сараздзæн заз бæлас)

Зæронд аз махæй фæндараст
Ног аз нæм буцæй цæуæд.
Ног азы хур нæм æрбакаст
Ног азы хорзæх уæ уæд.

«Нæ наз бæлас»

Нæ цъæх наз бæлас,
Кæцæрцыдтæ!
Нæ зæрдæ барухс
Дæ конд дæ уындæй.

Бæрæгбон хуыз дæ,
Рæсугъд – дæ арæзт,
Æрттивагджынтæй
У ныр дæ дарæс.

Дæ фæрдгуытимæ
Куыд хорз фидауыс!
Дæ хъазæнтимæ
Цæхæртæ калыс.

Чызгæй лæппуйæ
Дæ фæрсты зилæм,
Кæрон дæр нал ис
Нæ хъазт, нæ цинæн.

Æгас æрцæуай,
Нæ цъæх наз бæлас!
Ды нæм æрсайдтай
Хъæлдзæгæй Ног аз.

Æрхæцца Ног аз дард бæстæй æрттивгæ,
О, рацу мидаемæ уæндонæй!
Дæ къах нæм фарнимæ æрбавæр,
Дæуыл мах цин кæнæм æмзондæй.

Нартхор калын

Дыккаг бон иу райсомæй раджы бинонтæй хуыздæр къах кæмæн
уыд, уый иу агъуысты бакалдта нартхор, мæнæуы гагатаæ, адджинаæгтæ.
Стæй иу сыхæгтæ райдыдтой цæуын кæрæдзимæ арфæтæ кæнынмæ.
Уыдонæн дæр иу сæ дзыппытæ уыдысты дзаг. Калдтой иу пълмæ мæнæу,
нартхор æмæ цын арфæтæ кодтой, цæмæй ацы аз сæ хортæ фылдæрæй
фылдæр куыд кæной.

Ног аз, Ног аз, фæрнæйдзаг Ног аз,
Хæссыс нын ног цин, хæссыс нын ног уарзт,
Хæссыс нын амонд, хæссыс нын арфæ,
Дæ уарзт рæвдыдæй мах зарæм, кафæм.

Адæм сыстадысты раджы
Митæй байдзаг ис нæ кæрт.
Уæртæ урс Дада æрбацыд
Йемæ 'рбахаста лæдзæг.

Байрай, урс -Дада - хæрзгæнæг!
Хорзæн де 'рбацыд фæуæд!
Дунейы фæрныг дзыллæтæ
Алкæд сабырæй цæрæнт.

Заз бæлас, заз бæлас
Алы аз нæм цу æгас
Бирæ уарзынц сабитæ
Дæ цъæх-цъæхид къалиутæ.

Митын Дада, мах дæ уарзæм
Алы бон нæм цу æгас.
Бирæ уарзынц сабитæ
Дæ дзæкъулы адджынтæ.

«Мит гæлæбу»

Миты хур – хæмпус гæлæбу
Уæлæ тахтис арвыл.
Сатæг урс-урсид гæлæбу
Абадтис мæ армыл.

Хастон гæлæбу нанайæн,
'Рмæст мæ фæнд нæ рауад...
Хастон буц лæвар нанайæн,-
Уый мæ армы атад.

«Ног аз»

Рацу Ног аз тагъддæр ды,
Мах дæу фенын тынг фæнды.
Сфæлыстам рæсугъд нæ заз,
Рудзынгæн йæ тæккæ раз.

Судзинау йæ хихтæ – цыргъ
Сты сырх хъазæнтæ йæ дыргъ,
'Рттивы стъалы цъуппæй, кæс,
Митын Дада у йæ гæс.

Рацу Ног аз тагъддæр ды,
Мах дæу фенын тынг фæнды.
Ма кæн рох æрмæст дæ хæс,
Бирæ амæндтæ æрхæсс!

Зарæг «Заз бæлас»

Заз бæлас худы цæхæртæй,
Кафынц сывæллæттæ рæвдз.
Мит сæрфы дымгæ къæсæртæй,
Скодта урс дарæстæ æрдз.

Припев: Ног аз, згъоры нæ размæ,
Цинай, хъæлдзæгæй цæуы.
Митын Дадайæн йæ фарсмæ,
Аив рæсугъдæй, митын чызг лæууы.

Иу гыщцыл кодтам фыдуæгтæ,
Чингуытæ истам зынтæй.
Райсомæй ыстын нæ куымдтам,
Райсомæй цæуы фынай.

Припев:

Хъусдзыстæм Ног аз нанама,
Нал ныл æрцæудзæн рæдыд.
Чингуытæ уарзæм хæзнайау,
Зонд бæрæгбоны æрцыд.

Припев: 2 хатты.

Хъомылгæнæг:

Митын Дада, бакæс – ма, ныртæккæ уын нæ сывæллæттæ
акæндзысты инсценировкæ аргъау «Тымбылæг».

Аргъау «Тымбылæг»

Зонынц хистæртæ æмæ сывæллæттæ
Царди æмæ уыди ацы зæххы къорийыл
Цæстуарзон аргъау «Тымбылæг»
Сырхварс - «Тымбылæг»
Заз бæласы бæрæгбоны аргъау нæ фæвæййы,
Ацы заз бæласы раз абон аргъау дзурам дард дæр.

(Тымбылæг музыкаемæ рацæуы)

«Тымбылæг» Æз дæн хъæлдзæг «Тымбылæг»
Сырхварс - «Тымбылæг»
Æз дæн æхсыры сæрты змæст,
Рудзынгыл мæ æруазал кодтой.
Æмæ абон рæвдауæндонмæ заз бæласмæ
Æз сывæллæттæм хуынд дæн.

(Тымбылæг атылди заз бæласы алыварс музыкаемæ)

Хомылгæнæг: Къахфæндагыл уый тылди
Рæвдауæндонмæ заз бæласмæ тагъд кодтон
Уалынмæ зæронд заз бæласы цур
Сæмбæлдтæн бирагъгыл.

Бирагъгъ: Дæ бон хорз, зындгонд Тымбылæг!
Ды кæдæм тагъд кæныс ме 'мбал?

Тымбылæг: Æз тагъд кæнын рæвдауæндонмæ.
Сывæллæттæм заз бæласмæ.

Бирагъгъ: Æз райсомæй нырмæ ницы хордтон,
Мæнæ дæу ныртæккæ бахæрдзынæн.

Тымбылæг: Нæ, мæнмæ ме 'мбæлттæ æнхъæлмæ кæсынц!
Æз тагъд кæнын рæвдауæндонмæ,
Сывæллæттæм заз бæласмæ.
Æрбацу абон сывæллæттæм,
Ног аз мах иумæ сбæрæг кæнæм!

Бирагъгъ: Цæй бузныг, тынг хъæлдзæг дæн!
Æз æрбацæудзынæн заз бæласмæ рæвдауæндонмæ!
(Бирагъгъ ацыд заз бæласы фæстæмæ)

ХЪОМЫЛГÆНÆГ: Атылди тымбылæг дард дæр фæндагыл.
Тулы-тулы æмæ йæ размæ тымбылæгмæ – арс лæгæтæй.

Арс: Дæ бон хорз, зындгонд Тымбылæг!
Ды кæдæм тагъд кæныс ме 'мбал?

Тымбылæг: Æз тагъд кæнын рæвдауæндонмæ.
Сывæллæттæм заз бæласмæ.

Арс: Æз райсомæй нырмае ницы хордтон,
Мæнæ дæу ныртæккæ бахæрдзынæн.

Тымбылæг: Нæ, мæнмæ ме 'мбæлттæ æнхъæлмæ кæсынц!
Æз тагъд кæнын рæвдауæндонмæ,
Сывæллæттæм заз бæласмæ.
Æрбацу абон сывæллæттæм,
Ног аз мах иумæ сбæрæг кæнæм!

Арс: Æнæмæнг æрбаæудзынæн æмæ мæ лæппыны дæр æрбакæндзынæн!
(Арс ацыд)

ХЪОМЫЛГÆНÆГ: Атылди тымбылæг дард дæр фæндагыл.
Тулы-тулы æмæ уыны, гæппытæ кæны хъæды урс тæрхъус.

Тæрхъус: Дæ бон хорз, зындгонд Тымбылæг!
Ды кæдæм тагъд кæныс ме 'мбал?

Тымбылæг: Нæ, мæнмæ ме 'мбæлттæ æнхъæлмæ кæсынц!
Æз тагъд кæнын рæвдауæндонмæ,
Сывæллæттæм заз бæласмæ.
Æрбацу абон сывæллæттæм,
Ног аз мах иумæ сбæрæг кæнæм!

Тæрхъус: Ура! Мах тæрхъусты нæ ферох кодтой!
Мах заз бæласмæ æрбахуыдтой!

«Урс тæрхъустæ»

Митыл бадынц урс тæрхъустæ,
Тилинц тæрхъустæ сæхъустæ,
Мæнæ афтæ, мæнæ афтæ
Тилинц тæрхъустæ сæхъустæ.

Сæ гæккытæ басыдысты –
Тæрхъустæ æркафыдысты.
Мæнæ афтæ, мæнæ афтæ
Тæрхъустæ æркафыдысты.

Тæрхъустæ кæнынц гæппытæ,
Гæпп, гæпп, гæпп, гæпп, гæпп, гæппытæ,
Мæнæ афтæ, мæнæ афтæ
Тæрхъустæ кæнынц гæппытæ.

Уалынмæ фæзынди бирæгъ,
Нæ тæрхъустæ фесты лидзæг,
Мæнæ афтæ, мæнæ афтæ
Нæ тæрхъустæ фесты лидзæг.

(Рацæуы рувас)

Рувас: Æз ныртæккæ сымах иууылдæр æрцахсдзынæн.
Мæнæ дæу, зылындзаст, райсдзынæн дæ мæхицæн хæдзармæ!

(Сырдатæ алыгъдысты æмæ бандæттыл сбадтысты, рувас та тæрхъусимæ ацыдысты заз бæласы фæстæмæ).

Хъомылгæнæг: Никамæй хинæйдзаг рувас нæ тæрсы. Чи нын баххуыс кæндзæн тæрхъусы фервæзынкæнынмæ? Æвæццæгæн Митын Дада?
Митын Дада, чи зоны, ды нын баххуыс кæнай æрбакæнын тæрхъусы? Науæд нын хинæйдзаг рувас нæ тæрхъусы аласта йæхимæ хъæдмæ.

Митын Дада: Куыд нæ уын баххуыс кæндзынæн!
Ныртæккæ æз тымыгъ сисдзынæн,
Бæлæстæ уæхи ныггуыбыр кæнут.
Цыдæриддæр ис мæ хъæды,
Урс митæй уæ байдзаг кæндзынæн.

(Хъуысы тымыгъы фонограммæ. Митын Дада йæ къухтæ йæ былтæм бакæны æмæ

заз бæласыл фу кæны)

(Рувас ралидзы)

Рувас: Уæй, уæй, Митын Дада,

Ныссæлын мын кодтай ды мæ фындз!

(Сывæллæттæм дзуры)

Сымах рувасæн фæтæригъæд кæнут,

Бурхилы дзæмбытæ схъарм кæнут.

Митын Дада: Ды ма тæрхъусы смæсты кæндзынæ? (Нæ)

Куыд хъуыды кæнут сывæллæттæ, фæтæригъæд кæнæм рувасæн? (О)

Бауадзæм æй Ногбоны заз бæласмæ? (О)

Ды дæр тæрхъус махимæ баззай бæрæгбоны.

Хъомылгæнæг: Митын Дада, бакæс ма нæ чызджыты кафт мæ.

Чызджыты кафт

Æрыгон фæсивæд дуармæ кафыдысты, зарыдысты, арты сæрты гæппытæ кодтой, æмæ иу дзырдтой: ацы сугтæ куыд судзынц, нæ фыдбылызтæ дæр афтæ куыд басудзой.

Хъазт

(Арты сæрты гæпп кæнын)

Цыдысты иу хæдзаронтæ. Сæ уæлæ иу æнахуыр дзаумæттæ скодтой, цæмæй иу сæ ма базоной. Заргæ цыдысты хæдзармæ: хæдзаронтæ – хæдзаронтæ, фæцæуынц уæм нæуæг бонтæ.....

«Хæдзаронтæ»

Басылтæ

Ногбон æхсæв иу кодтой хыссæйæ дедатæ, басылтæ, алыхуызон фосы æмæ сырдты нывтæ. Уыдонæн дæр иу куывтой, лæвæрдтой иу сæ сывæллæттæн.

(Дзæбидыры сыкъатæ)

«Ног аз»

Мит ыставд тъыфылтæй уары,
Ног аз хъæлдзæгæй æрцыд.
Хъазæнтæй та заз фæйлауы,
Сабитæ кæнынц æмбырд.

Ног та зарæг дардмæ хъуысы:
«Амонджын фæуæд нæ аз!»
Нал та ис кæрон, нæ сысы
Цинад заз бæласы раз.

Алкæйы цæхæр цæстытæй
'Рттивы 'взонгдзинады рухс.
Митын Дадайы лæвæрттæй
Чызджытæ, лæппутæ – буц.

Уыд зымæг – фæцыбыр бон,
Къанæутты ныссалди дон.
Арвыл митгæлæбу хъазы,
Дымгæимæ симды бацыд.

Урс кæрц байтыгъта нæ фæзты,
Урс бæмбæгæй байдзаг бæстæ.
Арвыл митгæлæбу хъазы,
Дымгæимæ симды бацыд.